

# VEN. SOĊJETA DUN FILIPPU BORGIA

Birkirkara A.D. 1936 AD JURA POPULI HELENIANI SERVENDA

## 45 sena ta' l-istatwi tal-bronz ta' San Gwann u San Pawl

minn **Silvio Azzopardi**

**Segretarju Soċjeta Dun Filippu Borgia**



Kien fit-28 ta' Jannar ta' l-1962 meta ngarru proċessjonalment l-istatwi tal-bronz ta' San Gwann u San Pawl li jinsabu fuq il-presbiterju Kollegġjata Bażilka ta' Sant' Elena.

Din il-proċessjoni popolari bdiet mill-Artistic Foundry fi Triq Mannarino Birkirkara sat-tempju Elenjan.

Kien avveniment sabih fejn il-poplu Karkariż kien ferhan u herqan bil-miġja ta' dawn l-istatwi, fejn ġew akkumpanjati miż-żewġ banded Karkariżi l-Banda Duke of Connaught's Own u l-Banda Sant' Elena. Dak iż-żmien kienet għada ma twaqqfix il-banda Sant' Antnin.

Kif minn Triq Mannarino waslu fi Triq il-Kbira l-ex Segretarju u l-ex President dak iż-żmien, Segretarju tas-Sočjeta' Borgia Joseph Deacon għamlu diskors entużjażmat mill-gallarija tad-Domus Curialis. Kien imiss li fit-2 ta' Frar ta' l-1962 issir il-preżentazzjoni popolari fejn kien sar diskors fil-Bażilika mill-ħabrieċi, li llum m'għadux magħna l-avukat Joseph Fenech Adami LLD ex President

tas-Sočjeta' Borgia. Ir-Rev.mu. Prepostu Arċipriet ta' dak iż-żmien Mons. Emmanuel Vella DD, Phd, BLCan. aktar tard Arċidjaknu tal-Katedral għamel id-diskors tiegħu u kixef l-istatwi mghejjun miċ-Ċeremonier ta' dak iż-żmien, illum it-Teżorier tar-Rev.mu. Kapitlu Kan Guzepp Micallef. Imbagħad il-Prepostu Emmanuel Vella bierek l-istatwi tal-bronz li kellhom iservu bhala eġġji.

F'din il-kommemorazzjoni popolari fetħu l-festi tal-25 anniversarju ta' kemm kien ilu jservi Mons. E. Vella bhala Prepostu Arċipriet tal-Kollegġjata.

Aktar tard fl-istess sena irriżenja biex id-dinjita' Prepożitali ġiet mimlija mis-Santa Sede (kif tghid il-Bolla tat-twaqqif tal-Kollegġjata (1630) u l-Istatuti 1631 li jiffurmaw parti integrali mill-fundazzjoni) biex f'Awissu ta' l-istess sena il-Karkariż Mons. Ingazio Sciberras Psaila JUD ha l-insedjament tas-Sedja Prepożitali, Mons Pietro Palazzini aktar tard Kardinal ippresieda ic-cerimonja.

Is-Sočjeta' Dun Filippu Borgia hadet l-inkarigu u r-responsabbilta' kollha ta' l-istatwi tal-bronz fejn kompliet dak li beda u halla l-mejjet benefattur is-sur Kustanz Micallef, li ma kellux ix-xorti jara l-opri lesti.

L-istawa ta' San Gwann Evangelista li kellha sservi biex jinqara l-Evangelju Mqaddes hija xogħol ta' l-iskultur famuż Vincenzo Apap. L-istawa l-oħra ta' l-appostlu San Pawl fejn kellha tintuża biex tinqara l-eppistula hija xogħol ta' Emmanuel Gauci.

Ix-xogħol tal-bronz sar mill-fundatur Karkariż Vincenzo Sammut. Dawn iżejnu l-presbiterju tad-tempju Elenjan bil-proporzjon u bid-dehra tagħhom.

Opri bhala-dawn huma xhieda tal-ħidma sfieqa tal-Ven. Soċjeta Dun Filippu Borgia u tal-Poplu Karkariż li kien u għadu jhobb tassew it-tempju tiegħu.